



ଦେଶର ସତରଟି ରାଜ୍ୟ ଓ କେନ୍ଦ୍ରଶାସିତ କ୍ଷେତ୍ରରେ ପଲିଥିନ୍ ବ୍ୟବହାରକୁ ସଂପୂର୍ଣ୍ଣ ରୂପେ ନିଷିଦ୍ଧ କରାଯାଇଛି : ଡକ୍ଟର ହର୍ଷବର୍ଦ୍ଧନ

Posted On: 08 AUG 2017 7:23PM by PIB Bhubaneswar

ଦେଶର ସତରଟି ରାଜ୍ୟ ଓ କେନ୍ଦ୍ରଶାସିତ କ୍ଷେତ୍ରରେ ପଲିଥିନ୍ ବ୍ୟବହାରକୁ ସଂପୂର୍ଣ୍ଣ ରୂପେ ନିଷିଦ୍ଧ କରାଯାଇଛି ବୋଲି କେନ୍ଦ୍ର ପର୍ଯ୍ୟାବରଣ ମନ୍ତ୍ରୀ ଡକ୍ଟର ହର୍ଷବର୍ଦ୍ଧନ ଲୋକସଭାରେ ଏକ ଲିଖିତ ଉତ୍ତର ଦେଇ ପ୍ରକାଶ କରିଛନ୍ତି । ଓଡ଼ିଶା ସମେତ ଆନ୍ଧ୍ରପ୍ରଦେଶ, ଆସାମ, ଗୋଆ, ଗୁଜରାଟ, କର୍ଣ୍ଣାଟକ, ତାମିଲନାଡୁ, ପଞ୍ଜାବ, ଉତ୍ତରପ୍ରଦେଶ ଓ ଉତ୍ତରାଖଣ୍ଡରେ ଥିବା ପର୍ଯ୍ୟଟନସ୍ଥଳୀମାନଙ୍କୁ ପ୍ଲାଷ୍ଟିକ୍ କ୍ୟାରିବ୍ୟାଗ୍ ନେବା ଉପରେ ଆଂଶିକ ନିଷେଧାଦେଶ ଜାରି କରାଯାଇଛି ବୋଲି ସେ ସୂଚାଇଛନ୍ତି । ମନ୍ତ୍ରୀ ଡକ୍ଟର ହର୍ଷବର୍ଦ୍ଧନ କହିଛନ୍ତି ଯେ ପ୍ଲାଷ୍ଟିକ୍ ବର୍ଯ୍ୟ ପରିଚାଳନା ନିୟମାବଳୀ 2016 ଅନୁସାରେ ଯେଉଁସ୍ଥାନରେ ପ୍ଲାଷ୍ଟିକ୍ ବର୍ଯ୍ୟ ସୃଷ୍ଟି ହେଉଥିବ ସେହି ସ୍ଥାନର ପରିଚାଳନା ଦାୟିତ୍ବରେ ଥିବା କର୍ତ୍ତୃପକ୍ଷ ସେସବୁର ବ୍ୟବହାର ସଂକୋଚନ ଏବଂ ପରିଷ୍କାର ନିମନ୍ତେ ବାଧ୍ୟ । ପୁଣି ସେହିସବୁ ସ୍ଥାନକୁ ପ୍ଲାଷ୍ଟିକ୍ ବର୍ଯ୍ୟରୁ ମୁକ୍ତ ରଖିବା ଦିଗରେ ସେମାନେ ପଦକ୍ଷେପ ନେବେ । ଏହି ନିୟମାବଳୀ ଅନୁସାରେ ଏଭଳି ପ୍ଲାଷ୍ଟିକ୍ ବର୍ଯ୍ୟ ଉତ୍ପାଦନକାରୀ, ଆମଦାନିକାରୀ ତଥା ବ୍ରାଣ୍ଡମାଲିକମାନେ ସେଭଳି ବର୍ଯ୍ୟର ସଫେଇ ବ୍ୟବସ୍ଥା କରିବାକୁ ପରିବର୍ତ୍ତିତ ଉତ୍ପାଦକ ଦାୟିତ୍ବବଳୀରେ ସୂଚୀତ କରାଯାଇଛି । ଯେଉଁସବୁ ପ୍ଲାଷ୍ଟିକ୍ କେରିବ୍ୟାଗ୍ 50 ମାଇକ୍ରନ୍ ଠାରୁ କମ୍ ମୋଟେଇଯୁକ୍ତ ଏବଂ ତାହା ପାରମ୍ପରିକ ପ୍ଲାଷ୍ଟିକ୍‌ରୁ ନିର୍ମିତ ତାହାର ବ୍ୟବହାର ଉପରେ ରହିତାଦେଶ ଜାରି କରାଯାଇଛି । ସେହିଭଳି ଗୁଡ଼ଖା, ଖଇନି ଏବଂ ପାନମସଲା ପ୍ୟାକେଟିଂକୁ ମଧ୍ୟ ନିଷିଦ୍ଧ କରାଯାଇଛି । ସର୍ବୋପରି ଦେଶରୁ ପଲିଥିନ୍ ବ୍ୟାଗର ବ୍ୟବହାରକୁ ସଂପୂର୍ଣ୍ଣ ରୂପେ ନିଷିଦ୍ଧ କରିବାଲାଗି ସରକାରଙ୍କ ପ୍ରସ୍ତାବ ରହିଛି ବୋଲି ମନ୍ତ୍ରୀ ଡକ୍ଟର ହର୍ଷବର୍ଦ୍ଧନ ଗୃହକୁ ଅବଗତ କରାଇଛନ୍ତି ।

(Release ID: 1499056) Visitor Counter : 2

